

IslamHouse.com



مرکز احسان
Osoul Center
www.osoulcenter.com



Pashto
پشتو

نېکو عملونو ته د هر مسلمان لارښود

لقمان حکیم

دليل كل مسلم ومسلمة إلى نوايا الأعمال

لقمان حكيم عبد البصير



PASHOTO

پشتو

٢٠٠٠ (ح) المكتب التعاوني للدعوة والإرشاد و توعية الجاليات بالربوة، ١٤٤٠هـ

فهرسة مكتبة الملك فهد الوطنية أثناء النشر

عبدالבصير، لقمان حکيم

دليل كل مسلم ومسلمة إلى نوايا الأعمال - اللغة البشتو . / لقمان حكيم عبد البصير؛ لقمان حكيم

حکمت۔ - الرياض، ۱۴۴۰ھ

٧٢ ص، ١٢ سم x ١٧,٥ سم

ردمك : ٩٧٨-٦٠٣-٨٢٤٩-٥٠-٥

١- العبادات (فقه اسلامي) ٢- الوعظ والارشاد أ. حكمت، لقمان حكيم (مترجم)

ب. العنوان

1441/1783

دیوی ۲۵۲

رقم الايداع: ١٤٤١/١٦٨٣

ردمك : ٩٧٨-٦٠٣-٨٢٤٩-٥٠-٥

مرکز اصول
Osoul Center

أعد هذا الكتاب وصمّم من قبل مركز أصول، وجميع الصور المستخدمة في التصميم يملك المركز حقوقها، وإن مركز أصول يتيح لكل مسلم طباعة الكتاب ونشره بأي وسيلة، بشرط الالتزام بالإشارة إلى المصدر، وعدم التغيير في النص، وفي حالة الطباعة يوصي المركز بالالتزام بمعايير في جودة الطباعة.

+977 11 220 29..

+911 11 29V .151

ص. ب. ٢٩٤٦٥ - الرياض ١١٤٥٧

osoul@rabwah.sa @

www.osoulcenter.com 

بِسْمِ اللَّهِ الرَّحْمَنِ الرَّحِيمِ





نوم لړ

۱۱	منن لیک
۱۵	ډالی
۱۵	نېکو عملونو ته د هر مسلمان لارښود د شمېر له مخې
۱۶	له هر څه نه مخکې
۱۷	د ژباړن سريزه
۱۹	سريزه
۲۵	د اودس او طهارت نېتونه
۲۶	د لمونځ نېتونه
۳۱	پنځم: د لمونځ د افعالو نېتونه
۳۳	شپږم: د جمعې دورځې لمونځ
۳۷	د مور او پلار سره د نیکۍ کولو نېتونه
۳۹	د مريضانو د پوښتنې متعلق نېتونه
۴۰	د نورو نیکو عملونو نېتونه
۴۳	د جنازې نېتونه
۴۴	د نکاحونو نېتونه
۴۵	د الله د ذکر نېتونه
۴۷	د خپلولۍ پاللو نېتونه
۴۷	د زکاتونو او خيراتونو نېتونه
۴۹	د استغفار او توبې نېتونه
۵۰	د سرپرستۍ او کارو کسب نېتونه



۵۱	د اذان نېتونه
۵۲	د امر بالمعروف او نهی عن المنکر نېتونه
۵۳	د نبو اخلاقو نېتونه
۵۴	د ذکر او اذکارو د مجلسونو نېتونه
۵۵	د خلکو سره د مرستې کولو نېتونه
۵۶	د روژې نېتونه
۵۷	د قران کریم د تلاوت او یادولو نېتونه
۵۸	د الله د رضا په خاطر د چا سره د مینې او
۵۹	د علم د طلب کولو نېتونه
۶۰	د دعاگانو نېتونه
۶۱	په محمد رسول الله ﷺ باندې د درود
۶۲	د حج او عمرې نېتونه
۶۶	په مصیبتونو کې نېتونه
۶۷	ورستنۍ صفحه (بېک تائیل)

په نېتونو پورې د ټولو عملونو
مدار دی او هر سړي ته به
د نېت سره سمه جزا ورکول کېږي





من لیک

په راکړو نعمتونو او پېرزونو مې د رب کریم او خالق پروردگار شکریه ادا کوم...
د (نېکو عملونو ته د هر مسلمان لارښود) اړوند د لیکلو فکره که څه هم له
کلنو راهیسې راسره پېدا وه خو د لیکلو بڼه یې ډېره قلاړه وه!!
په لومړیو کې په دې غور وم چې د (نېکو عملونو ته د هر مسلمان لارښود)
لیک بڼه په دوو ټوکونو کې راوباسم...

لومړۍ: د کتاب بنسټ چې په شرعي تفصیلي دلیلونو شمول ولري.
دوهم: په عملي بڼه لارښود چې وسمهال دې مخې ته پروت دی.. دا د لومړي
کتاب نڅوړ او تطبیقي لنډیز دی.

د الله د لیکلي تقدیر سره زموږ فکر هم بدله شوه، یو ورور مشوره راکړه چې
لومړی باید مختصر راوویستل شي او اصل یې که لږ وروسته هم شي خیر دی
ځکه چې هغه به وخت ډېر ونیسي.

د خپل ورور او نزدې ملګري شیخ / صلاح الدین الهاشم - حفظه الله - د
(اصوات) د موسسې مدیر شکریه ادا کوم چې د دې فکرې بنسټګر دی، په
کار یې داسې پېل وکړ لکه دده چې خپل کاروي، شپې یې پرې وروځولې، پخپلو
ځانګړو کارونو یې ورته اولویت ورکړ..

د ګران ورور او پیاوړي مسلکي، نوښتګر او فني ماهر احمد قمیحه څخه هم
د زړه له کومې شکریه ادا کوم، له رب کریم څخه غواړم چې زما ثواب
شریکي به وي.







ای الله له دې څخه د رپورې پناه غواړو
چې داسې څه درسره برخه دار وگرځوو چې مونږ پرې
پوهیږو،
او د هغه څه درڅخه بخشش
غواړو چې مونږ پرې نه یو پوهه شوې







ډالۍ

نهایت زیات مشفق مور او پلار ته مې...

هغو ښوونکو ته چې زما ښوونه او روزنه یې کړېده..

د الله له پېرزونو وروسته هغه دواړه چې زه یې د پېرزو پور وړی یم..

رب پروردگاره! لکه څنګه چې یې زه راستر کړی یم دغسې پرې رحم وکړه..

ای الله! وسمهال په مشرولۍ کې ورسره د احسان کولو زما مرستندویه شې.

بیا..

خپلې گرانې کور ودانې ته مې...

چې د پسندو اخلاقو او د شریف نسب څښتنه ده..

زما د ژوند برخه داره او زما د بچو مور ده...

ای الله! په حق باندې مو زړونه راټول کړې..

او ټول مو سره په خیر او سعادت وساته..



نېکو عملونو ته د هر مسلمان لارښود

د شمېر له مخې

۱. لومړی چاپ (۱۰۰۰۰) نسخې و، او ټولې نسخې په (۵۰) ورځو کې وپلورل شوې.





۲. د لومړي او دوهم چاپ څخه به د ورځې (۱۰۰) نسخې پلورل کېدې.
۳. دوهم چاپ هم د څلويښتو ورځو په تېرېدو سره ټول وپلورل شو.
۴. شپږ واړه چاپونه چې پنځه څلويښت زره شمېر يې درلود ټول وپلورل شول.
۵. د (نېکو عملونو ته د هر مسلمان لارښود) کتاب منځ پانگه د خیر د کارونو (۴۳۰) نېټونه دي.



له هر څه نه مخکې

په ټولو عملونو، ويناگانو او حالاتو کې لومړی ترين او اړين شی د الله رضا غوښتل دي..

پاتې نور نېټونه د لومړي نېټ تابع دي، که وروسته هر څنگه وي خو په اخلاص کې خو (عیب) نه پېدا کوي، رب متعال زمونږ لپاره په نېټ کې اخلاص راوستل مشروع کړې دي، او په دې يې مونږ ته شرافت راکړی دی.

شيخ صالح بن عبدالعزيز ال الشيخ - حفظه الله - وايي:

علماء وايي: که په دنياوي چارو کې د شارع (الله يا دهغه رسول) د اجازې له مخې په يو کار کې د الله رضا وغوښتل شي، خپله اراده يې کله هم اخلاص نه ځپي.

بيا وايي: د بېلگې په توگه لکه څوک چې خپلولي د الله د رضا په خاطر پالي، او ترڅنګ يې هغه څه هم موخه وي چې نبي کریم ﷺ ورته هڅونه ورکړې ده، هغه فرمايي «مَنْ سَرَّهُ أَنْ يُبْسَطَ لَهُ فِي رِزْقِهِ أَوْ يُنْسَأَ لَهُ فِي أَثَرِهِ فَلْيَصِلْ رَحْمَهُ» کتاب المحاضرات في الحج: (۱۳ - ۱۴).

لنډه دا چې لمړی نېټ به د الله پاک رضا غوښتل وي.





د ژباړن سريزه

الحمد لله والصلاة والسلام على رسول الله وبعد:

ډېرې خبرې نه، يواځې دومره چې دنیکو عملونو دا سپېڅلی کتاب تر هر چا ورسېږي..

اسلامیت او ایمان یې نوره هم وده وکړي..

هغه بې وزله خلک چې له دین څخه ناخبره دي تر څو خبر شي..

هغه د دین مینوال چې د دیني زده کړو فرصتونه نه لري...

ستاسو د روڼ مستقبل او روښانه اخرت په منظور موله عربي څخه د (دلیل کل

مسلم ومسلمة الی نوایا الاعمال) د چاپ اوومه نسخه وژباړله.

لقمان حکیم حکمت







سریزه

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ وَالْمُرْسَلِينَ، نَبِيِّنَا مُحَمَّدٍ وَعَلَى آلِهِ وَأَصْحَابِهِ وَمَنْ تَبِعَهُمْ بِإِحْسَانٍ إِلَى يَوْمِ الدِّينِ، وَبَعْدُ:

(نېکو عملونو ته د هر مسلمان لارښود) څه شی دی؟

دا هغه لیک بڼه ده چې ستا اړین ترېنې پوښتنې ته ځواب وایي، او دغه پوښتنه ده...
«ته ولې دا کار کوې؟»

ته ولې قران لولې؟

د مور او پلار سره دې د ښې روپې لاملونه څه دي؟

ولې د نورو خبرخواهي لټوې؟

ولې د خلکو سره خبر ښېکړې کوې؟

کوم لاملونه دې چې په نکاح کولو دې هڅوي؟

دغه ټول کلمات (علتونه.... لاملونه.... هڅونې) څخه مو په (نېکو عملونو ته د هر مسلمان لارښود) تعبیر کړی دی، مونږ داسې نه وایو چې (فلانکی کار ولې کوو) نا بلکې وایو: د قران کریم د لوستلو نېتونه، د مور او پلار سره د نیکې روپې نېتونه، د نکاح کولو نېتونه..

نېت کول ولې اړین دي؟

ځکه چې د عملونو نېتونه ته کله ویېژني نو ته به...



۱. په یو عمل کې د ډېر اجر او ثواب د لاس ته راوړلو په نېټ به هېله ولرې.
۲. د کار او کسب په خوند به پوهه شې، د عادت له مخې نه په ډېره تلوسه او شوق به کار کوې....

د دې ترڅنګ به په دې هم پوهه شې چې په لوی اجر علم لرل انسان ته کار او کسب هم اسانوي..

د دې نېتونو اخستنځای کوم یو دی؟ او څنګه یې ټولګه ترسره شوه؟

د (نېکو عملونو ته د هر مسلمان لارښود) مې له قران کریم او نبوي صحیحو حدیثونو څخه راټول کړی دي، په دې کتاب کې چې د څومره نېتونو ذکر راغلی دی، هر وروږ به قراني ایت او نبوي صحیح او یا حسن حدیث ته استناد لري، په بنسټي توګه مې د حدیث په صحت او حسن کې د لوی محدث علامه ناصرالدین الباني رحمته الله علیه په حکم باور کړی دی.

د (نېکو عملونو ته د هر مسلمان لارښود) څخه زما موخه څه ده؟

زه له تا څخه غواړم چې د توان په اندازه د هغه کارونو نېتونه چې ته یې کول غواړې ځان ته حاضر کړې، په دې هېله چې د اجر و ثوابونو لویه اندازه تر لاسه کړې، ځکه چې (إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ مَا نَوَى) د عملونو مدار د نېتونو پورې دی، او هر چا ته به د نېټ سره سمه بدله ورکول کیږي، کېدای شي دوه نفر سره یو څېر عمل باندې بوخت وي خو ولې په اجر او ثواب کې به سره ډېر توپیر لري، د دې توپیر یواځنې لامل په نېتونو کې فرق دی. له (نېکو عملونو ته د هر مسلمان لارښود) څخه د ګټې اخستو طریقه کار څه دی؟

زما موخه دا نه ده چې ته دې هر وروږ د (نېکو عملونو ته د هر مسلمان

لارښود) کتاب وساتې، نا بلکې زما موخه دا ده چې (نېکو عملونو ته د هر مسلمان لارښود) کتاب دې ستا په جیب کې او تاسره هر وخت وي، چې کله هم د یوکار کول غواړې، له پېل څخه وړاندې لږ تم شه، په لږ وخت کې کتاب له جیب څخه راواخله او د اراده کړې کار اړوند پرې نېتونه وگوره، په ذهن کې یې حاضر او په زړه کې یې راوله، په الله بروسه ولره او په کار پېل واچوه، په دې توګه ته کولای شې له (نېکو عملونو ته د هر مسلمان لارښود) څخه استفاده وکړې.

بله خبره خو نشته؟

هو ولې نه... شته، مزید درڅخه دوه نور شيان هم غواړم...

لومړی: ستا نېکو مشورته وړی يم، که په لسګونو نیک عملونه انسان وکړي، کله هم له تېروتنې څخه خالي نه وي، پاتې لا هغه څوک چې دا یې لومړی عمل وي!!

دوهم: که له کتاب څخه درته خیر او فائده دروسېږي، نو ما دعاګانو کې مه هېږوه، خو که کتاب کې دې کومې تېروتنې ولیدي نو بخشش راله وغواړه، شاید الله پاک راسره د خپل فضل او پیرزو له مخې ښه چلند وکړي.







نېکو عملونو ته
د هر مسلمان
لارښود







د اودس او طهارت نېتونه

د اودس او طهارت په مهال به زه نېت کوم چې:

۱. د ایمان صفت په ځان کې پیدا کړم، ځکه چې له مومن پرته په اودس څوک خیال نه ساتي.

۲. چې د قیامت په ورځ راپاڅېږم او د اودس له کبله مې له مخ او د بدن نورو غړو څخه رڼاګانې راپورته کېږي.

۳. چې د اودس د نور (رڼا) له کبله مې نبي کریم ﷺ د قیامت په ورځ وپېژني.

۴. دا به مې نېت وي چې د اودس د اوبو د هر څاڅکي سره راڅخه ګناهونه رږږېږي، او بالاخره د اودس په اخر کې له ګناه داسې پاک شم لکه په کومه ورځ مې چې مور زېږولی وم.

۵. په طهارت د خیال ساتلو له کبله جنت ته ننوځم.

۶. نېت به مې وي که اودس کې هر اندام دوه دوه ځله ووينځم الله به راله اجر دوه چنده راکړي، خو که هر اندام مې درې درې ځله ووينځه نو د انبیاو ﷺ اودس مې وکړي.

۷. که اودس وکړم او ورڅخه وروسته مسنونه دعا (أَشْهَدُ أَنْ لَا إِلَهَ إِلَّا اللَّهُ) هم ووايم، د جنت اته واړه دروازې به راته خلاصې شي.

۸. که په یخنې کې (په یخو اوبو) یا په کرمې کې (په گرمو اوبو) پوره اودس وکړم، الله به راله په جنت کې درجه لا پسې لوړه کړي.

۹. اودس کول د لمونځ دریمه برخه ده، او اودس کول د لمونځ او خشوع کونجې ده.





۱۰. که په طهارت وېده شم، د شپې په اوږدو کې به راله ملائک د خیر دعاګانې غواړي.

۱۱. که په طهارت وېده شم او د شپې له مخې الله پاک څخه څه وغواړم او هغه راوبلم، دعا به مې قبوله شي، ځکه چې زه په طهارت ویده شوی وم.



د لمونځ نېټونه

لومړۍ: لمونځ ته تلل

زه چې کله لمونځ ته ځم باید نېټ ولرم چې:

۱. په هر قدم به راله الله پاک لس نېکۍ راکړي او یا به راله پرې درجه پورته کړي، او مسجد ته په تګ راتګ دواړو کې به راڅخه یا الله پاک په هر قدم ګناه ورژوي.

۲. په هر قدم به راله الله پاک صدقه وليکي.

۳. تر څو چې زه د لمونځ په نېټ له کوره بهر یم، زه په لمونځ کې شمېرل کېږم.

۴. دا به مې نېټ وي چې زه د الله پاک سره په ملاقات بوخت یم، او د الله پاک سره له لیدو کتو نور څه به تر نشته.

۵. په دې نېټ چې الله پاک به راله په جنت کې میلستیا تیاره کړي.

۶. په دې نېټ به لمونځ ته ځم چې الله پاک مې داسې استقبال کړي لکه څوک چې د خپل مسافر استقبال کوي.

۷. په دې نېټ به ځم چې الله راله د محرم حاجي ثواب راکړي.





۸. په دې نېټ به وځم چې زه د الله په ذمه کې يم، ځکه څوک چې مسجد ته ولاړ شي نو که ژوند يې پاتې وي د رزق او حفاظت ذمه يې الله پاک اخلي، او ژوند به يې هم د کرامت ژوند وي، او که مړ هم شي نو د خير په کار کې ورته مرگ راغی الله پاک به يې جنت ته داخل کړي.

دوهم: د لمونځ انتظار کول، او مسجدونو ابادول او پکې تم کېدل

چې کله هم په مسجد کې د لمونځ يا ذکر لپاره کېنم بايد نېټ مې وي چې:

۱. زه د الله تابعدار بنده يم، تر څو چې مسجد کې يم له لمونځ گوزارو څخه شمېرل کېږم.

۲. الله به راڅخه لغزشات او گناهونه ورژوي او درجې به راله لوړې کړي.

۳. په دې سره به الله پاک راله د رباط (جهاد کې د ځوکېدارۍ) اجر را کړي.

۴. د ملائکو د عاگانې به تر لاسه کړم.

۵. په دې نېټ چې مسجد دوسته جوړ شم، ځکه چې ملائک د مسجد دوسته خلکو ملتيا کوي ورسره ناستې پاستې لري، چې کله مسجد ته رانه شي پوښتنه يې کوي، او که ناروغه شي تپوس يې کوي، او که څه ته اړتيا ولري ورسره مرسته کوي.

۶. د الله د رحمتونو په انتظار چې په مسجد دوسته خلکو راوړيږي.

۷. دغسې خلک الله پاک ملائکو ته فخر يادوي.

۸. په دې نېټ چې د الله په ذمه کې شم.

۹. په دې نېټ چې الله راته د عرش سيوری را نصيب کړي.





۱۰. په دې نېټ چې متقي بنده جوړ شم، څکه مسجدونه د تقوادره خلکو کورونه دي.

۱۱. په دې نېټ چې د قیامت په ورځ د الله په ګاونډ کې راشم، څکه چې مسجد ودانه وونکي به د الله په ګاونډ کې وي.

دریم: د مطلق لمونځ غوره والی

کله چې په لمونځ ودرېږم، دا به مې نېټ وي چې:

۱. ټول نیک عملونه مې قبول شي، څکه د قیامت په ورځ به عملونه هله د قبول وړ وي چې لمونځ قبول شي.

۲. په ټولو اعمالو کې لمونځ غوره ترین عمل دی.

۳. په دې نېټ چې لمونځ به په قبر او په پل صراط زما لپاره رڼا وي.

۴. په دې نېټ چې د ټولو ګناهونو د بخشش سبب مې لمونځ کېدای شي، د لمونځ په ادا کولو کولای شم چې له ګناهونو څخه داسې پاک شم لکه مور مې چې په لومړۍ ورځ زېږولی وم.

۵. په دې نېټ چې په لمونځ به د شهیدانو او صدیقینو درجونه ورسېږم.

۶. په دې نېټ چې لمونځ مې له بدو او ناوړه کارونو څخه رابند کړي.

۷. په دې نېټ چې الله پاک سره جرګه شم.

خلورم: پنځه واړه لمونځونه په جماعت سره ادا کول

کله چې هم پنځه واړه لمونځونه په جماعت سره ادا کوم، دا به مې نېټ وي چې:

۱. په دې لمونځ مې موخه ټول هغه څه دي چې له کبله یې لمونځ ادا کېږي.





۲. زه د اسلام د يوړكن په ادا كولو بوخت يم.
۳. دا به مې جنت د دخول لوى لامل وي.
۴. هغه څه كول چې د الله خوښ وي، ځكه په جماعت سره لمونځ ادا كول الله ته پسند دي.
۵. په دې نېټ چې اوويشت درجې وگټم.
۶. په دې نېټ چې سبا مې د الله سره په داسې حالت ملاقات وشي چې د لمونځ خيال مې ساتلى وي.
۷. په دې نېټ چې كه څلوېښت ورځې لومړى تكبير (تكبير تحريمه) راوښم، نو له نفاق او اور دواړو څخه به راته الله پاك برات راكړي.

د صفونو دروست جوړول او خالي گاوي ډكول

- كله چې هم په صف كې نيمگړتيا او خالي ځاى ډكوم، دا به مې نېټ وي چې:
۱. الله ته محبوب ترين قدمونه هغه دي چې د صف د جوړولو او خاليگاود ډكولو لپاره واخستل شي.
 ۲. په دې نېټ چې ما صف جوړ كړ نو الله به مې ښه وپالي.
 ۳. په دې نېټ چې الله پاك او د هغه ملائكه به مې صفتونه وكړي.
 ۴. الله به راله پرې درجه پورته كړي.
 ۵. په دې نېټ چې الله به راله پرې په جنت كې كور جوړ كړي.

د سهار لمونځ

چې د سهار لمونځ په جماعت سره ادا كوم، دا به مې نېټ وي چې:





۱. د الله په ذمه کې شم.
۲. په دې نېټ چې د شپې د تهجدو ثواب راته راکړل شي.
۳. په دې نېټ چې د قیامت په ورځ د هغه چا له جملې څخه جوړ شم چې په بشپړه رڼا ورته زیری ورکول کیږي.
۴. په دې نېټ چې ملائک راله گواهي ورکړي.
۵. په دې نېټ چې د سهار او مازدیګر (بُرْدَيْن) په ادا کولو جنت ته ولاړ شم.
۶. په دې نېټ چې الله مې له اور څخه وساتي.
۷. په دې نېټ چې د منافقت صفتونه راپکې شته نه شي، ځکه منافقان د سهار او ماسخوتن لمونځونو ته نه حاضرېږي.
۸. په دې نېټ چې رب کریم راله د عمرې ثواب راکړي.
۹. په دې نېټ چې د سهار لمونځ نه وروسته تر لمړنیتو پورې کېنم او د الله یاد او ذکر وکړ، تر څو د پوره حج او عمرې ثواب تر لاسه کړم.
۱۰. په دې نېټ چې د الله په وړاندې د جمعې د سهار لمونځ په جماعت سره ادا کول غوره ترین عمل دی.

د مازدیګر لمونځ

د مازدیګر لمونځ چې کله کوم دا به مې نېټ وي چې:

۱. په دې نېټ چې د مازدیګر او سهار (بُرْدَيْن) په ادا کولو جنت ته ولاړ شم.
۲. په دې نېټ چې له اور څخه راته الله پاک خلاصون رانصیب کړي.
۳. په دې نېټ چې ملائک راله گواهي وکړي.
۴. لمونځ په مخکنو امتونو هم فرض شوی و خو هغوی ضائع کړ (ویې نه کړ).





که څوک يې ادا کولو ته ځانگړی پام ولري دوه اجرone به ورکړل شي.
۵. په دې نېټ چې په منځني لمونځ (الصلاة الوسطى) خيال وساتم.

د ماسخوتن لمونځ

د ماسخوتن لمونځ چې کله کوم، دا به مې نېټ وي چې:

۱. د نيمې شپې د قيام (لمونځ) ثواب راته را کړل شي.
۲. په دې نېټ چې د منافقانو له خويونو څخه لرې شم، ځکه هغوی د ماسخوتن او سهار لمونځ ته حاضري نه ورکوي.
۳. په دې نېټ چې د حج په اندازه ثواب ترلاسه کړم.



پنځم: د لمونځ د افعالو نېټونه

۱. استفتاح:

۱. د (اللَّهُ أَكْبَرُ كَبِيرًا وَالْحَمْدُ لِلَّهِ كَثِيرًا وَسُبْحَانَ اللَّهِ بُكْرَةً وَأَصِيلًا) د ويلو سره به مې په نېټ کې دا راځي چې د اسمان دروازې راته خلاصې شوې.
۲. زه چې (الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ) وایم، په نېټ کې به مې دا وي چې دولس ملائک سره په ضد کې دي چې اسمان ته به لومړی څوک دغه کلمات وري.

۲. کله چې (امین) وایم نېټ به مې دا وي چې:

۱. که زما (امین) د ملائکو د (امین) سره په ويلو کې سمون وخورې، ټول مخکني گناهونه به راته معاف شي.





۲. د (آمین) په ویلو سره به مې الله دعا قبوله کړي.
۱. ۳. له رکوع څخه له راپورته کېدو وروسته چې کله (رَبَّنَا وَلَكَ الْحَمْدُ) وایم، نېت به مې دا وي چې:
 ۱. که زما (رَبَّنَا وَلَكَ الْحَمْدُ) د ملائکو د (رَبَّنَا وَلَكَ الْحَمْدُ) سره په ویلو کې سمون وخور، الله به راته ټول مخکني گناهونه راجخشش کړي.
 ۴. د (التحيات) په ویلو به مې نیت وي چې:
 ۱. څوک چې (السَّلَامُ عَلَيْنَا وَ عَلَىٰ عِبَادِ اللَّهِ الصَّالِحِينَ) ووايي، په اسمان او ځمکې کې ټولو نیکو بندگانو ته رسیږي.
 ۲. په (سَبَّابَه) گوته اشاره کول په شیطان باندې د تورې له گوزار څخه هم سخت لږیږي.
 ۵. په رکوع کې به مې نیت وي چې:
 ۱. یوه رکوع د لمونځ دریمه برخه ده.
 ۲. په دې نیت به یې کوم چې الله مې یوه درجه پورته کړي او راڅخه یو گناه لري کړي.
 ۳. چونکه په لمونځ کې راته گناهونه په سر او وولو پراته وي، د رکوع په حالت کې راڅخه ولوېږي.
 ۶. په سجده کې به مې نیت وي چې:
 ۱. سجده کول د لمونځ د دریمې برخې مساوي ده.
 ۲. دا به مې نیت وي چې په هره سجده راته الله یوه نیکی راکوي، یوه بدې راڅخه رږوي او یوه درجه مې لوړوي.





۳. په دې نېټ چې زه کله هم سجده کوم گناهونه مې راته په سر کېښودل شي او ټول راڅخه ورژېږي.
۴. په دې نېټ چې په سجدو راته د نبی ﷺ ملگرتوب په جنت کې نصیب شي.
۵. په دې نېټ چې اور هغه اندامونه نه خوري چې سجده پرې شوي وي.
۶. په دې نېټ چې د سجدې په حالت کې زه الله ته ډېر نژدې یم.

شپږم: د جمعې دورځې لمونځ

کله چې د جمعې د ورځې لمونځ ته ځم، دا به مې نېټ وي چې:

۱. که د لویو گناهونو له ارتکاب څخه مې ډډه کړي وي نو الله به راته د دوو جمعو ترمنځ کړي واړه گناهونه رابخش کړي.
۲. د راروانو لسو ورځو مزید بخشش به راته الله هم وکړي.
۳. په دې نېټ به ځم چې په اور مې الله پاک حرام کړي.
۴. مسجد ته د لومړیتوب په اندازه به راته الله د صدقاتو او خیراتونو ثواب راکړي.
۵. په دې نېټ به ځم چې په هر قدم راته الله پاک د پوره یو کال د روژې او تهجدو ثواب راکړي.
۶. په دې نېټ به ځم چې مېر ته د امام له نېټو مخکې مې ملائک په خپلو رجسترونو کې نوم ولیکي.

اووم: د نفلي لمونځونو نېټونه

کله چې زه نفلي لمونځ کوم، دا به مې نېټ وي چې:

۱. په دې سره د خپل فرضي لمونځ کوتاهي جبره کوم.





۲. په دې نېټ چې د الله مینه تر لاسه کړم.
۳. په دې نېټ چې جنت ته د (لمونځ له دروازې) څخه ننوځم.
۴. تر څو له مرگ وروسته یې ارمان ونه کړم، ځکه هر چا ته چې مرگ راځي د دومره ژوند ارمان کوي چې دوه رکعتہ نفل پکې وکړي.

د فرضو سره سره سنت لمونځ به په دې نېټ کوم چې:

۱. په جنت کې راله الله کور جوړ کړي.
- د سهار سنتو کولو په وخت کې به مې نېټ وي چې:
۱. دا دوه رکعتونه له ټولې دنیا او څومره شيان چې په کې دي ورڅخه غوره دي.

د ماسپښین څلور رکعتہ سنت به کوم، او دا به مې نېټ وي چې:

۱. دې لمونځ ته د اسمان دروازې بېرته کیږي.
۲. دا سنت د تهجد لمونځ برابر دي.
۳. که د ماسپښین لمونځ نه مخکې او وروسته څلور څلور رکعتہ سنت وکړم نو الله به مې له اور څخه وژغوري.

د مازدیگر سنت به په دې نېټ کوم چې:

۱. د الله رحمتونه او مهرباني تر لاسه کړم.

د څانېټ لمونځ به په دې نېټ کوم چې:

۱. د نبی کریم ﷺ په وصیت مې عمل راشي.
۲. دې لمونځ ته ملائک حاضرېږي.





۳. په دې نېټ چې د (اوابينو) څخه وشمېرل شم.
۴. په دې نېټ چې د الله په لاره کې په غذا حاصل شوي غنیمت نه هم ډېر اجر تر لاسه کړم.
۵. په دې نېټ چې د څانښت لمونځ د (۳۶۰) صدقو مساوي دی، او هر انسان د دې اړتیا لري چې د خپلو درې سوه شپیتو بندونو د خلاصون لپاره صدقه ورکړي.
۶. خو که په مسجد کې یې ادا کړم نو د عمرې ثواب پرې گټلای شم.
۷. که په څانښت کې څلور رکعت وکړم نو د ورځ تر اخره پورې به مې الله پاک د ساتنې ذمه واري واخلي.

په کور کې نفل لمونځ کول:

په کور به نفلي لمونځ کوم، او دا به مې نېټ وي چې:

۱. له فرض پرته د انسان غوره ترین لمونځ هغه دی چې په کور کې وي.
۲. په کور کې نفل لمونځ د خلکو په مخ کې لمونځ باندې دومره برتري لري لکه باجماعت لمونځ چې یې په انفرادي لمونځ لري.
۳. په کور کې نفل لمونځ د خلکو په مخ کې نفل لمونځ باندې دومره غوره والی لري لکه فرض لمونځ چې یې په نفل لري.
۴. په دې نېټ به یې کوم چې که له کوره په داسې حالت کې ووځم چې دوه رکعت مې کړي وي نو له بد ځای څخه به ونه وځم.
۵. په دې نېټ چې د دغې دوو رکعتونو په سبب مې الله په کور کې خیر او برکت کيږدي.





۶. که کور ته د ننوتو په حالت کې دوه رکعت له منځ وکړم، نو زما لپاره به دواړه رکعتونه ددې سبب شي چې په کور کې به بد نه وینم.

د تهجدو نېټونه:

کله چې د شپې له مخې لمونځ کوم، دا به مې نېټ وي چې:

۱. د نبي کریم ﷺ په وصیت عمل وکړم.
۲. د فرض لمونځ څخه مې وروسته غوره ترین لمونځ ادا کړ.
۳. د ځان نه مخکې د افضل ترینو خلکو په مسلک روان یم.
۴. چې الله پاک راڅخه زما گناهونه ورژوي.
۵. په دې نېټ چې دا لمونځ به مې له بدو څخه راستنوي او د گناهو په پرېښودو مې لوی مرستندویه وي.
۶. دا لمونځ د مومن د عزت او شرف نښه ده.
۷. د نورو مسلمانانو سره د داسې عمل په مسابقه کې یم چې د مسابقې وړ کار دی.
۸. په دې نېټ چې په دغې ورځ تکره، توند او بېدار شم، او هېڅ چا ته بد نېټی نه یم.
۹. په دې نېټ چې د الله مینه او محبت تر لاسه کړم.
۱۰. په دې نېټ چې جنت ته په ډاډ او اطمینان ننوځم، او په جنت کې د ځانگړي خونو څښتن شم.
۱۱. په دې نېټ چې د شپې په نیمه کې الله ته تر هر چا ورنزدې شم.
۱۲. په دې نېټ چې که له الله څخه هر څه وغواړم راته یې راکوي.





۱۳. په دې نېټ چې د قرانکريم کومه برخه په نوافلو کې لولم چې الله پاک يې راته په يادو ياده کړي.

۱۴. په دې نېټ چې زه قرانکريم په قيام (تهجدو) کې لولم، نو زما سفارش به وکړي.

۱۵. چې الله مې په جنت کې درجې پورته کړي.

۱۶. هغه خاوند چې تهجدو ته خپله ښځه او هغه ښځه چې تهجدو ته خپل خاوند راپورته کړي، الله به پرې رحم وکړي.

۱۷. سړي چې خپله ښځه کله تهجدو ته راپورته کړي او دواړه دوه رکعت تهجد وکړي الله پاک به يې په (ذاکرينو) کې وليکي.

۱۸. څوک چې د تهجدو نېټ وکړي او ترې ویده پاتې شي، د نېټ په بنسټ ورته د تهجدو ثواب ورکول کيږي.

۱۹. څوک چې په تهجدو کې لس ايتونه ووايي، له غافلينو څخه به ونه شمېرل شي.

۲۰. څوک چې په تهجدو کې سل ايتونه ووايي، له (قانتينو) څخه به وليکل شي.

۲۱. څوک چې په تهجدو کې زر ايتونه ووايي، له ډېرو شتمنو څخه به وليکل شي.



د مور او پلار سره د نیکۍ کولو نېټونه

زه چې کله د مور او پلار سره نیکه رویه کوم دا به مې نېټ وي چې:

۱. د هغوی سره نیکي کول د الله تعالی وصیت دی.





۲. د مور او پلار سره نیکي کول الله ته غوره ترین عمل دی.
۳. مور او پلار مې له نور خلکو څخه په نیکۍ ډېر حقدار دي.
۴. ما سره د هغوی د نیکۍ او پېرزو کم از کم لږه بدله به ورکړم.
۵. د مور او پلار سره نیکي کول جهاد دی.
۶. د مور او پلار د ښېو لاندې جنت دی.
۷. په دې نېټ چې الله مې په رزق او عمر کې خیر او برکت واچوي.
۸. په دې نېټ چې الله راڅخه مشکلات پورته کړي.
۹. په دې نېټ چې الله راڅخه لوي گناهونه ورژوي.
۱۰. په دې نېټ چې د دواړو دعاگانې الله زما په حق کې قبولې کړي.
۱۱. په دې نېټ چې الله زما دعاگانې قبولې کړي.
۱۲. په دې نېټ چې که مور او پلار راڅخه خوشحاله وي، الله به رانه خوشحاله شي.
۱۳. د نبی ﷺ او د جبریل ﷺ له ښېراه څخه به بېچ شم چې که د چا مور او پلار ژوندي وي او جنت ته یې له کبله داخل نه شي نو تېاه دې شي.
۱۴. په دې نېټ چې له ازار یې ځان وساتم، ځکه د هغوی ازارول لویه گناه ده.
۱۵. په دې نېټ ورسره نیکه رویه کوم چې د مور او پلار نه د ازاری انسان عملونه نه قبلېږي، الله به ورته د قیامت په ورځ د رحمت په نظر ونه کوري، او نه به جنت ته ولاړ شي، بلکې د الله د لعنت مستحق به وي.
۱۶. په دې نېټ چې بچیان مې هم راسره نیکه رویه وکړي.





د مريضانو د پوښتنې متعلق نېټونه

کله چې زه د مريض پوښتنه کوم دا به مې نېټ وي چې:

۱. ما د خپل مسلمان ورور يو حق ادا کړ.
۲. د دې ملاقات بدله به راته الله راکړي.
۳. د پوښتنې په دوران کې زما ضمانت الله اخستی دی، که زه په داسې حالت کې مړ شم چې د مسلمان ورور پوښتنه کوم، نو الله به مې جنت ته داخل کړي.
۴. په دې سره جنت او ميوي يې گټلی شم.
۵. د دې دعا گټل چې (أَنْ طَبِيتَ وَطَابَ مَمَشَاكَ وَتَبَوَّاتَ مِنَ الْجَنَّةِ مَنْزِلًا) ترجمه: برکتې شې او قدمونه دې برکتې شه، او په جنت کې د کور خاوند شه.
۶. په دې نېټ چې زه د الله په رحمتونو کې غوږې وهم.
۷. په دې نېټ چې تر مابښامه به راته اويا زره ملائک دعاگانې وکړي، او که مابښام مې ورله پوښتنه وکړه نو تر سهار به راله اويا زره ملائک دعاگانې غواړي.
۸. په دې نېټ چې اخرت راته راياد کړي.
۹. په دې نېټ چې مسلمان ورور ته به مې په دعا خير ورسېږي چې (أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ)
۱۰. د هغه نعمت (صحت) شکريه به ادا کړم چې ناروغه له لاسه ورکړی دی،





او دا دعا لوستل چې: (الْحَمْدُ لِلّٰهِ الَّذِي عَافَانِي مِمَّا ابْتَلَاكَ بِهِ ، وَفَضَّلَنِي
عَلَى كَثِيرٍ مِّمَّنْ خَلَقَ تَفْضِيلًا)



د نورو نیکو عملونو نېټونه

« سبحان الله والحمد لله ولا اله الا الله والله اكبر »

به وایم او نېټ به مې وي چې:

۱. دا الله تعالى ته محبوب ترينې کلمې دي.
۲. دغه کلمات د ټولې دنيا نه او دنيا کې د ټولو شيانو نه نبي ﷺ ته محبوبې دي.
۳. دغې کلماتو ته الله پاک خيريت او غوروالی ورکړی دی.
۴. دغه کلمات چې څوک يو ځل ووايي (۹۰) نېکۍ به ورله وليکل او (۹۰) به ورڅخه گناهونه ورژيږي.
۵. د دغې کلماتو هره يوه کلمه صدقه ده.
۶. دغه کلمات گناهونه داسې رږوي لکه د ونې نه چې پانې رژيږي.
۷. دغه کلمات د نیکوپه تله کې ډېر وزن لري.
۸. دغه کلمات انسان له اور نه ساتي.
۹. دغه کلمات د جنت ونې ټوتي دي.
۱۰. څوک چې د قران کریم تلاوت او جهاد او تهجد نه شي کولای دغه کلمات يې د ثوابونو ځای نيسي.





۱۱. دغه کلمات تر عرشه رسېږي او الله ته د هغه چا نوم يادوي چې دغه ذکر يې ويلې وي.

۱۲. څوک چې دغه کلمات ووايي، الله ورته د (صديق) لقب ورکوي او دعاگانې يې هم قبلوي.

۱۳. که څوک سل ځله (سبحان الله) ووايي، دومره ثواب به يې وشي لکه د اسماعيل عليه السلام له کورنۍ نه چې سل غلام ازاد کړي.

۱۴. که څوک سل ځله (الحمد لله) ووايي، دومره ثواب به يې وشي لکه د الله په لاره کې چې سل بار اوښان خيرات کړي.

۱۵. که څوک سل ځله (الله اکبر) ووايي، دومره ثواب به يې وشي لکه الله سل قبول کړي اوښان.







د جنازې نېټونه

زه چې کله جنازه تیاره وم دا به مې نېټ وي چې:

۱. څوک چې مړي ته غسل ورکړي او پرده پرې واچوي، الله به یې په گناهونو پرده واچوي.
۲. څوک چې مړي ته غسل ورکړي او حالونه یې ونه وایي، څلویښت ځله به ورته الله بخشش وکړي.
۳. څوک چې مړي ته د کفن بندوبست وکړي، الله به ورته د جنت د پېرو او نړې وریښمو نه جامې ورواغوندي.
۴. څوک چې د مړي لپاره قبر وکني او پکې یې دفن کړي، الله به ورته دومره اجر او ثواب ورکړي لکه ده چې ورله تر قیامتې ورځ پورې کور ورکړی وي.

د قبرونو د زیارت او جنازو پسې د روانېدو په وخت، او د تعزیه په وخت کې به مې نېټ کې وي چې:

۱. زړه مې نرم شي، سترگې مې وژاري او اخرت راته یاد شي.
۲. ما د خپل مسلمان ورور حق ادا کړ.
۳. په دې نېټ چې زه د الله په ضمانت کې یم، که په دغسې حالتونو کې راته مرگ راشي، الله به مې جنت ته بوځي.
۴. په دې نېټ چې که جنازه مې پرې وکړه او دفن ته یې هم حاضر شوم دوه قیراطه (یو قیراط د احد د غره په څېر دی) اجر به وگټم.
۵. په دې نېټ چې د قیامت په ورځ راته الله پاک د عزت پوښاک راواغوندي.





۶. په دې نېټ چې د خپل مړ ورور سفارش به وکړم، دعا به ورته وکړم چې الله يې گناهونه بخشش کړي.
۷. په دې نېټ چې د خپل مړ ورور په حق کې د رښتنولۍ او خير گواهي ورکړم، الله به زما گواهي قبوله کړي او هغه به جنت ته داخل کړي.



د نکاحونو نېټونه

- کله چې نکاح کوم، دا به مې نېټ وي چې:
۱. د الله په امر عمل کوم او د هغه شرعي مراد پوره کوم.
 ۲. د نبي کریم ﷺ سنت په عملي توگه منم.
 ۳. د نبي کریم ﷺ ارمان پوره کوم، او د نسل په زیاتولو يې خوشحالم.
 ۴. په دې نېټ چې د دين نيماي حصه مې هم پوره شي.
 ۵. په دې نېټ چې د خير خاوند شم، ځکه نېکه ښځه د دنيا خزانه او نېکه ځکه ده.
 ۶. په دې نېټ چې خپلې سترگې پرې ټيټي کړم او فرج پرې له حرامو نه وساتم.
 ۷. په دې نېټ چې د مسلمانې ښځې سره ښه وکړم، سترگې يې له پردو څخه راتيتي کړم او فرج يې له حرامو څخه وساتم.
 ۸. د هغه سړي سره به مرسته کوم چې د نکاح مقصد يې د حرامو نه ځان رابندول وي، ترڅو الله زما مرسته وکړي.





۹. په دې نېټ چې الله راباندې د رزق او حلال مال دروازې رابېرته کړي.
۱۰. د سرپرستۍ او مسولیت اجر به پکې الله راکړي.
۱۱. د لورگانو په تربیت به مې الله د قیامت په ورځ د جهنم اور نه په پرده کې کړي.
۱۲. نېک عمله ځوی به راڅخه پیدا شي او دعاگانې به راته کوي.
۱۳. که زما په ژوند کې مې بچي ومري، له الله څخه به پرې د ثواب امید ولرم.



د الله د ذکر نېټونه

- زه چې کله د الله ذکر کوم، دا به مې نېټ وي چې:
۱. د الله ذکر په ټولو عملونو کې د لوړې درجې والا، پاک او بې ریا عمل دی.
 ۲. په جهاد کې له انفاق کولو څخه هم بهتر دی.
 ۳. د ذخیره کولو لپاره لویه خزانه ده که څوک یې ذخیره کوي.
 ۴. په اجر او ثواب کې پرې ډاګر انسان له شهیدانو نه هم مخکې کېدای شي.
 ۵. ذکر د انسان زړه ته قرار او ډاډ ورکوي.
 ۶. په ذکر سره زړه ژوندی وي، ځکه څوک چې الله نه یادوي د مړي مثال لري.
 ۷. ذکر په بدن کې قوت او بيداري پیدا کوي.
 ۸. ذکر ټول غمونه له منځه وړي.





۹. ذکر انسان له نفاق څخه ساتي.
۱۰. ذکر انسان له شيطان څخه ساتي.
۱۱. ذکر انسان له عذاب څخه ساتي.
۱۲. څوک چې الله يادوي، الله به يې هم په نوم ياد کړي.
۱۳. ذکر د دې سبب دی چې الله به ماسره په هر حالت کې وي.
۱۴. ذکر له انسان څخه ندامت او پښېمانتيا پورته کوي.
۱۵. په ذکر سره د انسان دعاگانې قبليري.





د خپلولی پاللو نېټونه

- کله چې زه خپلولي پالم، دا به مې نېټ وي چې:
۱. ما داسې عمل وکړ چې الله ته ډېر زيات محبوب دی.
 ۲. ما د نبي کریم ﷺ په وصيت عمل وکړ.
 ۳. خپلولي پالل د ايمان نښه ده.
 ۴. په دې نېټ چې الله مې رزق او بچي زيات کړي.
 ۵. په دې نېټ چې الله راپکې برکت واچوي او زندگي مې درازه شي.
 ۶. په دې نېټ چې خپلوان راسره مينه ولري.
 ۷. په دې نېټ چې الله مې پجو کې خير واچوي.
 ۸. په دې نېټ چې الله مې گناهونه ورژوي.
 ۹. په دې نېټ چې الله ما وپالي او مرسته راسره وکړي.
 ۱۰. په دې نېټ چې په دنيا او اخرت کې مې الله د خپل عذاب نه وساتي.
 ۱۱. په دې نېټ چې د خپلولی په پاللو به ډېر اجر تر لاسه کړم.
 ۱۲. په دې نېټ چې غوره ترينه صدقه هغه ده چې په خپلوانو وشي.



د زکاتونو او خیراتونو نېټونه

- زه چې کله زکات يا خيرات ورکوم، دا به مې نېټ وي چې:
۱. زه د اسلام له ارکانو څخه يو رکن ادا کوم.





۲. زما لاس ورکونکی او غوره لاس دی.
۳. چې د ورځې په لومړي کې د ملائکې په دعا کې راشم چې (اللَّهُمَّ اعْطِ مُنْفَعًا خَلْفًا) ای الله! هر صدقه کونکي ته عوض ورکړه.
۴. په دې نېټ چې الله مې مال (شتمني) نوره هم زیاته کړي، ډېرې بدلې به یې راکړي، او دغه صدقه او خیرات به راله دومره وپالي چې دغرونو په څېر به شي.
۵. په دې نېټ چې الله مې شتمني پاکه کړي، او د مال شر راڅخه لري کړي.
۶. په دې نېټ چې د خپل ایمان دلیل وښایم.
۷. په دې نېټ چې د څېر لویه درجه تر لاسه کړم.
۸. په دې نېټ چې د ایمان خوند وڅښم.
۹. په دې نېټ چې له ټولو رنځونو (مرضونو) څخه بچ پاتې شم.
۱۰. په دې نېټ چې په خیراتونو خپله گناه ختمه کړم او د رب متعال غصه پرې مړه کړم.
۱۱. په دې نېټ چې د ژوند د بدې خاتمې نه مې الله وساتي.
۱۲. په دې نېټ که مړ شم د ژوند خاتمه به مې په صدقه شوي وي نو جنت ته به داخل شم.
۱۳. په دې نېټ چې د قبر تودوخه (تودوالی) را نه مړ (کل) کړي.
۱۴. په دې نېټ چې له مرگ وروسته هم راته ثواب جاري وي.
۱۵. په دې نېټ چې د قیامت په ورځ یې سیوري ته ودرېږم.
۱۶. په دې نېټ چې الله مې ترو تازه وساتي.





۱۷. په دې نېټ چې صدقه مې د الله د عذابونو نه وساتي او ځان پرې ازاد کړم.
۱۸. په دې نېټ چې جنت ته په ډاډه لاړ شم.
۱۹. په دې نېټ چې جنت ته د (باب الصدقه) له لارې داخل شم.



د استغفار او توبې نېټونه

د الله نه ځکه مجنېنه غواړم او ورته توبه اوباسم چې..

۱. نبي ﷺ به هم په يوه ورځ کې سل ځله الله ته توبه ويسته او ورنه به يې بخشش غوښته.
۲. په دې نېټ چې د زړه هغه تور داغ چې د گناهونو له سبب مې په زړه کې راغلی دی بېرته ختم شي او زړه مې پاک صفا شي.
۳. په دې نېټ چې برکتې بارانونه راوورېږي.
۴. په دې نېټ چې الله مزید رزق راکړي.
۵. په دې نېټ چې په ځمکه کې الله برکت واچوي او فصلونه راوتوکوي.
۶. په دې نېټ چې الله مې قوي او بېداره کړي.
۷. په دې نېټ چې د (طوبې) ونه مې لاس ته راشي، ځکه د چا په عمل نامه کې چې ډېر استغفار وموندل شي په انعام کې به ورته دغه ونه ورکول کېږي.
۸. په دې نېټ چې په دنيا او اخرت کې مې الله پرده وکړي.
۹. په دې نېټ چې غوره انسان جوړ شم، ځکه توبه ويستونکي غوره انسانان دي.





۱۰. ځکه چې نبي ﷺ مونږ ته وصيت کړی دی چې که له چا نه بد عملونه وشي بېرته دې توبه وباسي.
۱۱. په دې نېټ چې تنگستيا او غمونه رانه لري شي.
۱۲. په دې نېټ چې زړه ته مې خوشحالي راشي، ځکه چې دبنده په توبه الله ډېر خوشحاليږي نو بنده پرې هم خوشحاله کړي.
۱۳. په دې نېټ چې د الله محبت تر لاسه کړم، ځکه الله د توبه وېستونکو سره مينه لري.
۱۴. په دې نېټ چې الله مې گناهونه رابخش کړي.
۱۵. په دې نېټ چې بد عملونه مې الله په نېکو عملونو بدل کړي.
۱۶. په دې نېټ چې مور او پلار سره مې ښه وکړم، ځکه ملائک د هغه چا مور او پلار ته دعاگانې کوي چې توبې ډېرې وباسي.
۱۷. په دې نېټ چې د الله فضل او مهرباني تر لاسه کړم.



د سرپرستي او کارو کسب نېټونه

- زه چې کله د خپلې دندې (وظیفې) د ادا کولو لپاره ځم تر څو د خپل کور تېر سرپرستي وکړم، دا به مې نېټ وي چې:
۱. زه خپل مسولیت په ښه توګه ادا کړم، او د الله په وړاندې خپله غاړه خلاصه کړم ځکه چې له هر مشر څخه به پوښتنه کېږي.
 ۲. زه چې کله هم خپل ځان، خپلې کورنې او پجو ته، خپلو مزدورانو ته خوراک ورکوم، زما لپاره خیرات شمېرل کېږي.





۳. د ډېر ثواب روپی هغه دي چې زه يې پخپلو بچو نفقه کوم.
۴. دې لپاره چې جنتي شم، ځکه هر حلال خور، خيرات کونکی د بچو خاوند به جنت ته ځي.
۵. څوک چې دخپلو بچو يا د خپل ځان لپاره گټې وټې پسې ولاړ شي، د الله په لاره کې شمېرل کيږي.
۶. له گناه نه ځان لري وېستنه، د هغه چا په حق کې چې خپل ماتحت (رعيت) ضايع کړي.
۷. د (ماتحت) لپاره د حلال رزق درک کول تر څو په حرامو راو نه توکيږي.
۸. په دې خاطر چې د حلال رزق له مخې مې الله دعاگانې قبولې کړي.



د اذان نېتونه

- زه چې کله اذان کوم، دا به مې نېت وي چې:
۱. زه د مسلمانانو امانتگر جوړ شم.
 ۲. چې زه د الله پاک غوره بنده جوړه شم.
 ۳. چې په هغه اندازه راته الله گناه بخشش کړي تر څومره چې مې اواز رسيږي.
 ۴. چې ټول هغه څه مې په حق کې گواهي ورکړي او د گناه بخشش راله وغواړي چې زما اواز يې اورېدلی وي.
 ۵. چې په حق کې مې د نبی ﷺ د بخشش او مغفرت هغه دعا قبوله شي چې اذان کونکو ته يې کړېده.





۶. په دې نېټ چې د قیامت په ورځ مې اوږده غړۍ وي.
۷. په دې نېټ چې الله د دومره خلکو ثواب راکړي چې ما سره یې لمونځ کړی دی.
۸. په دې نېټ چې الله یې زما لپاره جنت ته د دخول سبب وگرځوي.
۹. په دې نېټ چې زه به د شیطان د شړلو سبب شوی یم.
۱۰. په دې نېټ چې الله راله په هر اذان شپېته نېکۍ او په هر اقامت دیرش نېکۍ راکړي.



د امر بالمعروف او نهی عن المنکر نېټونه

- په امر بالمعروف او نهی عن المنکر کې به مې نېټ وي چې:
۱. زه د هغه امت غړی یم چې د خیر کارونو لپاره راوتلي دي.
 ۲. په اسلامي دعوت کې برخه دار جوړ شم، هغه سړی ډېر بد نصیب دی چې په اسلام کې برخه ونه لري.
 ۳. د پیغمبرانو ﷺ د دندې په ادا کولو به مشرف شم.
 ۴. د الله په وړاندې به په هغه خلکو کې شمېر شم چې ښې خبرې کوي.
 ۵. د خلکو د هدایت سبب به جوړ شم او د هغوی په نیکو عملونو کې به بیا ما ته هم اجر راکول کیږي.
 ۶. که د خیر کونجې جوړه شم، په جنت کې به د طوبی ونه به په انعام کې واخلم.





۷. د الله په وړاندې به مې غاړه بنده نه وي.
۸. په خلکو کې رواج گناهونو به راته ضرر نه شي رسولای.
۹. د الهي عذابونو او افتونو څخه به نجات ومومم.
۱۰. د الله له لعنت څخه به نجات ومومم.
۱۱. الله به مې دعاگانې قبولي کړي.



د بنو اخلاقو نېتونه

- کله چې د خلکو سره ښه اخلاق کوم، دا به مې نېت وي چې:
۱. ښه اخلاق د نبي کریم ﷺ د پیغمبرۍ خلاصه ده.
 ۲. د الله مینه او محبت به وگټم، ځکه الله ښایسته اخلاق خوښوي او د بنو اخلاقو څښتن سره مینه کوي.
 ۳. د نبي ﷺ وصیت به ومنم، هغه مونږ ته وايي (وَخَالِقِ النَّاسَ بِخُلُقِ حَسَنٍ) د خلکو سره د بنو اخلاقو روڼه وکړئ.
 ۴. په دې نېت چې په ټولو خلکو کې د ښه اسلام او پوره ایمان څښتن شم.
 ۵. اخلاق خپله لویه ښکلا او بې ساری زینت دی.
 ۶. په دې نېت چې هغه څه (خیر) تر لاسه کړم چې په دنیا کې انسان ته ورکول کیږي، چې له بنو اخلاقو نه عبارت دی.
 ۷. په دې نېت چې په بنو اخلاقو به د روژه دار او د تهجد کونکي اجر وگټم.
 ۸. په دې نېت چې د قیامت په ورځ مې د نیکو اعمالو تله درنه شي.





۹. په دې نېټ چې الله مې په اور حرام کړي.
۱۰. جنت ته ډېر خلک په بنو اخلاقو ننوځي.
۱۱. په دې نېټ چې په جنت کې راله نبي ﷺ د کور ضمانت وکړي.
۱۲. په دې نېټ چې نبي ﷺ ته له هر چا څخه نږدې شم.
۱۳. په دې نېټ چې د قیامت په ورځ له هر چا نه زه نبي ﷺ ته نږدې شم.



د ذکر او اذکارو د مجلسونو نېټونه

- کله چې زه د ذکر کوم مجلس ته لار شم، دا به مې نېټ وي چې:
۱. زه د جنت په باغيچو کې يم.
۲. ملائکې راڅخه شاوخوا ناستې دي.
۳. رحمت راباندې راوړېږي.
۴. اطمینان او ډاډ راباندې نازلېږي.
۵. دغسې مجلسونو کې ناسته د اسمعيل ؑ په اولاد کې د لسو غلامانو ازادولو نه هم ډېر ثواب لري.
۶. په مونږ باندې الله پاک خپلو ملائکو ته فخر کوي.
۷. په دې نېټ چې الله به مو وښيي.
۸. په دې نېټ چې الله به زمونږ دعاګانې قبولې کړي.
۹. په دې نېټ چې د الله محبت به راله واجب شي.
۱۰. په دې نېټ چې الله به مو ټولې بدې بڼې په نیکو بدلې کړي.





۱۱. په دې نېټ چې د ذکر غنیمت تر لاسه کړو چې جنت دی.

۱۲. په دې نېټ چې د قیامت په ورځ به د رحمن ذات ښي اړخ تک سپین مخونه ناست یو، پېغمبران او شهیدان به راسره پرې غبطه کوي.



د خلکو سره د مرستې کولو نېټونه

کله چې زه د خلکو سره مرستې کوم، د هغو اړتیاوې پوره کوم، دا به مې نېټ کې وي چې:

۱. دا ډېر ښه او نیک کار دی.

۲. دا عمل الله ته په خوښو او پسندو کارونو کې شمېرل کېږي چې څوک مسلمان خوشحالي.

۳. خلکو ته په ځان د الله د نعمت اظهار کول چې د دغې نعمت د دوام سبب دی.

۴. د خلکو مرسته کول انسان د بدې خاتمې نه ساتي.

تر څنګ به یې دا هم ځان ته ریاډوم چې...

۵. څوک چې د چا سره ښه کوي نو الله به دی سره مرسته وکړي.

۶. څوک چې د مسلمان ورور تر هغه ملګری شو چې حاجت یې ورله پوره کړ، په بدل کې به یې ورله الله په پل صراط قدمونه تر هغه ټینګ کړي تر څو تېر شي.

۷. جنت ته به لومړی هغه څوک داخلېږي چې د خلکو سره مرستې کوي.





د روژې نېټونه

کله چې زه روژه نیسم، دا به مې نېټ وي چې:

۱. په ثواب کې د روژې په څېر بل عمل نه شته.
۲. د روژې ثواب الله خپله ورکوي (يعني ملائک يې نه ليکي)
۳. په دې نېټ چې روژه مې له اور څخه ډال شي.
۴. په دې نېټ چې په روژې له حرامو څخه په څنګ شم.
۵. په دې نېټ چې الله ته به تر هغه زما سفارش کوي تر څو جنت ته مې بوځي.
۶. په دې نېټ چې دوه ځله پرې خوشحاله شم، د روژه ماتي په وخت کې او د الله سره د ملاقات په وخت کې.
۷. په دې نېټ چې د هغه خلکو په جمله کې شم چې د معدې پر اس يې الله ته له مسکو څخه هم خوندور وي.
۸. په دې نېټ چې الله مې دعاګانې قبولې کړي، ځکه د روژه دار دعاګانې نه رد کيږي.
۹. په دې نېټ چې په هر روژه مې الله مخ له اور څخه سل کاله لري کړي.
۱۰. په دې نېټ چې که د ژوند خاتمه مې په روژه راشي نو جنت ته به داخل شم.
۱۱. په دې نېټ چې جنت ته د (ريان) د دروازې له مخې داخل شم.





د قران کریم د تلاوت او یادولو نېټونه

د قران کریم د تلاوت او یادولو په وخت کې به زما نېټ وي چې:

۱. د الله او د هغه د رسول مینه او محبت تر لاسه کړم.
۲. د قران کریم یو ایت ضبطول (یادول) له یوې اوښې یا ورسره مساوي د نورې شتمنۍ نه غوره دي.
۳. په دې نېټ چې په هر ایت راته لس نیکۍ راکړل شي.
۴. په دې نېټ چې د قیامت په ورځ راله سفارش وکړي.
۵. په دې نېټ چې الله مې پرې نور هم پورته کړي.
۶. په دې نېټ چې له گردو گمراهیو او بې لاریو څخه مې د نجات سبب جوړ شي، ځکه قران کریم له اسمان څخه تر ځمکې د الله راځړولې رسی ده.
۷. په دې نېټ چې قران کریم په ځمکه کې رڼا او په اسمان کې راله ذخیره کیږي.
۸. په دې نېټ چې زه په غوره ترینو خلکو کې راشم، ځکه هغه انسان ډېر غوره دی چې خپله هم قران زده کړي او بل ته یې هم ورزده کوي.
۹. په دې نېټ چې د غوره ترینو عزتمندو ملائکو په دوستانه کې راشم.
۱۰. په دې نېټ چې قاري صیب ارذل العمر ته نه رسیږي.
۱۱. په دې نېټ چې د عزت تاج را پر سر او د کرامت چین راپر غاړه شي، او الله هم راڅخه راضي شي.





۱۲. په دې نېټ چې مور او پلار ته مې د نور (رڼا) تاج ورپه سر اود جنت چپن ورپه تن شي.

۱۳. په دې نېټ چې زه جنتي او الله ته نژدې ترين بنده جوړ شم.

۱۴. په دې نېټ چې الله مې په اور ونه سوځوي.



د الله د رضا په خاطر د چا سره د مينې او محبت نېټونه

زه چې کله د الله لپاره د چا سره مينه او محبت کوم، دا به مې نېټ وي چې:

۱. د الله د رضا لپاره مينه کول د ايمان قوي رسۍ ده.
۲. په دې نېټ چې د ايمان د پوره والي نښه ده.
۳. په دې نېټ چې د ايمان خوند وڅکم.
۴. په دې نېټ چې د الله مينه تر لاسه کړم.
۵. په دې نېټ چې د الله له پلوه کرامت تر لاسه کړم.
۶. په دې نېټ چې د رڼاگانو په ممبرنو د الله د عرش د سيوري لاندې کېږم.
۷. په دې نېټ چې د الله د هغو اولياوو څخه جوړ شم چې هيڅ خفگان، هيڅ پرديشاني، او هيڅ ډار نه محسوسوي.





د علم د طلب کولو نېټونه

زه چې کله علم طلب کوم، دا به مې نېټ وي چې:

۱. یوه الهي فريضه ادا کوم.
۲. په دې نېټ چې په ما به د الله دخبر اراده وي.
۳. په دې نېټ چې ملائک راته تواضع وکړي، ما ته خپلې وزرې خورې کړي او ما پخپلو وزرو کې سیوری کړي.
۴. په دې نېټ چې هغو خلکو کې شمېر شم چې د الله په لاره کې وتلي وي.
۵. په دې نېټ چې د الله په لار کې د تللو مجاهدینو اجر ترلاسه کړم که علم مې د نبی ﷺ په مسجد کې حاصل کړ.
۶. په دې نېټ چې کله په مسجد کې اسلامي تعلیم زده کوم، دپوره حج ثواب به راکړل شي.
۷. په دې نېټ چې الله راته جنت د تللو لاره اسانه کړي.
۸. په دې نېټ چې هر مخلوق راله بخشش وغواړي.
۹. په دې نېټ چې الله مې درجې پورته کړي.
۱۰. په دې نېټ چې د پیغمبرانو میراث واخلم.
۱۱. په دې نېټ چې د الله څخه د وېرې او ورسره د محبت لوړ مقام ته ورسېرم.
۱۲. په دې نېټ چې د هغو خلکو له جملې څخه نه شم چې د الله بدې شي، چې د دنیا د گټلو چلونه ورته یاد وي او له اخرت نه ناخبره وي.





۱۳. په دې نېټ چې له نفاق څخه روغ جوړ او سالم پاتې شم، ځکه په منافق کې ديني پوهه او ښه سکوت دواړه صفتونه نه يوځای کېږي.
۱۴. د نبی ﷺ په وصيت عمل وکړم، او له الله څخه وغواړم چې گټور علم را په برخه کړي.



د دعاگانو نېټونه

۱. زه الله ته په غوره ترين عبادت بوخت یم.
۲. په دې نېټ چې د نبی ﷺ په وصيت عمل کوم چې هر څوک بايد له الله څخه خپله اړتيا وړ شيان وغواړي.
۳. په دې نېټ چې د رزق د حصول لپاره شرعي اسباب په کار واچوم.
۴. په دې نېټ چې ټول حاجتونه، خپل فقر او مسکنت د الله په دربار کې وړاندې کړم، يقيني ده چې الله عاجل يا اجل رزق راکړي.
۵. په دې نېټ چې الله راڅخه مشکلات لرې کړي.
۶. په دې نېټ چې سستې څخه لرې شم، ځکه هغه انسان ډېر بې وسه دی چې دعا هم نه شي کولی.
۷. په دې نېټ چې الله راباندې کړاونه رانه ولي.
۸. په دې نېټ چې الله به راله دعاگانې ذخيره کړي او د قيامت په ورځ به مې پرې د نيکيو تله درنه کړي.





۹. په دې نېټ چې الله هر وخت راسره شي.
۱۰. ځکه چې څوک د الله نه څه وغواړي، هغه ته حيا ورځي که څه ورنه کړي.
۱۱. په دې نېټ چې الله له هر چا نږدې دی چې اميد ترې وساتل شي او دعاگانې ورڅخه وغوښتل شي.



په محمد رسول الله – ﷺ باندې د درود ويلو نېټونه

- زه چې کله په نبي کریم ﷺ درود او سلامونه وایم، دا به مې نېټ وي چې:
۱. الله په ما ثنا ووايي، لس درجې مې پرې لوړ کړي او لس راله نيکيانې راکړي او لس راڅخه بدۍ ورژوي.
 ۲. په دې نېټ چې د درود په وړلو مقررې ملائکه زما درود نبي کریم ﷺ ته يوسي، او ورته ووايي: ای محمد ﷺ پلانکې د پلانکي ځوی درباندي سلام وایي.
 ۳. په دې نېټ چې الله بېرته پيغمبر ﷺ ته روح راواستوي او زما سلام ته ځواب ووايي.
 ۴. په دې نېټ چې ملائک راباندې ثنا ووايي.
 ۵. په دې نېټ چې نفس مې له گناهونو او زړه مې له حسدونو څخه پاک شي.
 ۶. په دې نېټ چې خفگانونه مې لري شي او زړه مې پاک شي.
 ۷. په دې نېټ چې د قيامت په ورځ د نبي ﷺ د ملگرتوب وړ وگرځم.





۸. په دې نېټ چې د قیامت په ورځ نبي ﷺ ته تر هر چا نژدې یم.
۹. په دې نېټ چې د قیامت په ورځ یې ارمانونه ونه کړم.
۱۰. په دې نېټ چې بخیل جوړ نه شم، ځکه چې د نبي کریم ﷺ دنوم د یادېدو سره چې څوک درود ونه وايي، لوی بخیل دی.
۱۱. څوک چې په نبي ﷺ درود پرېږدي گویا که د جنت لاره یې پرېښوده.
۱۲. د نبي ﷺ او د جبریل ﷺ له ښېراه نه ځان ساتل د هغه چا په حق کې چې څوک ورباندې درود نه وايي.
۱۳. په دې نېټ چې الله مې دعاگانې قبولي کړي.



د حج او عمرې نېټونه

- زه چې کله حج یا عمرې ته ځم، دا به مې نېټ وي چې:
۱. زه د اسلام د ارکانو نه یو رکن پوره کوم.
 ۲. د اسلام له برخو څخه مې یوه برخه تر لاسه کړه.
 ۳. په خورا ښایسته او غوره ترین جهاد مې قیام وکړ.
 ۴. دومره غوره ترین عمل کوم چې په نور عملونو دومره خیریت لري لکه د مشرق او مغرب ترمنځ فاصله.
 ۵. خپل مخکنی گناهونه او سرغړونې نړوم.
 ۶. له گناهونو څخه به داسې پاک شم لکه د مور څخه چې له گناهونو څنګه پاک پیدا وم.





۷. په دې نېټ چې جنت ته داخل شم.
۸. په دې نېټ چې له ځان نه گناهونه او فقر و فاقه لرې کړم.
۹. په دې نېټ چې له کوره د وتلو سره سم به راله يوه يوه نيکي ليکل کيږي، يوه يوه به رانه گناه رږيږي، او يوه يوه درجه به پورته کيږم.
۱۰. په حج او عمرې کولو د الله امر ته غاړه ږدم.
۱۱. په دې نېټ چې د الله په وفد کې شامل شم.
۱۲. په دې نېټ چې د الله په رعايت کې شم.
۱۳. ترڅو له هغو محرومينو له جملې څخه نه شم چې د الله کور ته په وفد کې ورنه شي.
۱۴. په دې نېټ چې الله به راله دعاگانې قبولې کړي.
۱۵. په دې نېټ چې که د حج نه کور ته څومره په توندۍ راستون شم، ډېر اجر به مې وشي.
۱۶. په دې نېټ چې څومره سترې او ستومانه شوی يم، څومره شتمني مې لگيدلي وي، څومره به راته اجر او ثواب راکړل شي.
۱۷. په دې نېټ چې حج ته په لاره کې ومرم، تر قيامته به راته د حج ثواب راکول کيږي.

د احرام او تلبيه ويلو په وخت کې به مې نېټ وي چې:

۱. د دغې ورځ د لمر پرېوتو سره به رانه ټول گناهونه ورږيږي.
۲. هر شې به راسره تلبيه وايي.
۳. زما اواز چې څومره شيانو اوږېدلی وي د قيامت په ورځ به راله گواهي وکړي.





۴. په اوچت اواز تلبیه ویلو سره به وکولی شم چې حج په غوره طریقه تر پایه ورسوم.

۵. د هرې تلبیې سره به راته په حج زیری راکول کیږي.

د عرفې په ورځ به مې نېت کې وي چې:

۱. په ما باندې الله پاک په ملائکو فخر کوي.
۲. الله به راته ټول گناهونه بخشش کړي.
۳. الله به رانه د ژوند ستړي پورته کړي.
۴. الله به مې له اور څخه ازاد کړي.
۵. الله به مې هغه دعاگانې قبولې کړي چې ما ځان ته او نور خلکو ته کړي دي.
۶. الله به راباندې نور خپل فضل او کرم هم وکړي.

په جمراتو کې به مې نېت کې وي چې:

۱. د قیامت په ورځ به راته د هر کلني ویشټو په بدل کې رڼا راکړل شي.
۲. د هر کلني ویشټو سره به رانه لویه (کبیره) هلاکونکي گناه ورژيږي.
۳. په هغې نعمتونو او سترگي یخونکو پیرزینو باندې خوشحالیدل چې الله راله ذخیره کړي دي.

د قربانۍ په وخت کې به مې نېت کې وي چې:

۱. الله زما لپاره دا قرباني ذخیره کوي.
۲. د قربانۍ په کولو سره حج په غوره توګه ادا کول.





د وینستاو د خریلو یا کمولو په وخت کې به مې نېټ کې وي چې:

۱. د بخشش او مغفرت متعلق د نبی کریم ﷺ دعا تر لاسه کړم.
۲. د هر وینسته په بدل کې به راته نیکي او یوه به راڅخه بدې ورژیري.
۳. د هر وینسته په بدل کې به راته د قیامت په ورځ رڼا راکړل شي.

د حجر اسود د ښکلولو سره به مې نېټ کې وي چې:

۱. په دې سره رانه گناهونه رږول کیږي.
۲. د قیامت په ورځ به راله گواهي وکړي.
۳. د جنت یوې برخې سره لاس لگوم.

په طواف کې به مې نېټ وي چې:

۱. په هر قدم راته یو نیکي را کول کیږي، یوه راڅخه بدې ورژیري او یوه یوه درجه راته لوړتیا راکول کیږي.
۲. د طواف د دوو رکعتونو سره به راته د غلام د ازادولو هومره ثواب راکړل شي.

په سعی کې به مې نېټ وي چې:

۱. د اویاو غلامانو د ازادولو هومره ثواب به راکړل شي.
۲. په طواف الوداع کې به مې نېټ وي چې:
۳. له گناهونو څخه به داسې پاک شم لکه په کومه ورځ چې له مور څخه د گناهونو نه پاک پیدا شوی وم.
۴. یوه ملائکه به راشي او د ولو (اوږو) تر منځ به راته لاس کیږدي او راته وایي، که په مستقبل کې هر څه کوې خو تېر گناهونه دې معاف شول.





په مصیبتونو کې نېټونه

که راباندې مصیبتونه راشي، دا به مې نېټ وي چې:

۱. د خیریت توفیق راکړل شو.
۲. الله چې رانه څه واخستل له دې څخه به غوره راکړی.
۳. په دې مصیبت سره به راته الله دنیا او اخرت رڼا کړي.
۴. د الله له پلوه تحفه حاصلوم چې صبر دی.
۵. د پیغمبرانو او نیکانو خلکو په لاره روان یم.
۶. په دغې مصیبتونو به رانه الله گناهونه داسې ورژوي لکه د مور څخه چې د گناهونو نه څنگه پاک پېدا وم.
۷. الله به پرې جنت راکړي.
۸. که په دغې مصیبت کې مې شم الله به مې وښيي.
۹. د الله سره به په داسې حالت کې ملاقات وکړم چې هیڅ گناه به مې نه وي پاتې.
۱۰. په صبر کولو به د الله امر ومنم.
۱۱. زه به د کامیابو او مهتدینو له جملې څخه شم.
۱۲. په دې نېټ چې بې حسابو اجر و نه الله راکړي.
۱۳. په دې نېټ چې الله راسره دی.
۱۴. په (مَلَأُ أَعْلَى) کې به راباندې الله ثنا ووايي.





۱۵. د الله رحمتونه به حاصل کړم.
۱۶. بخشش او لوی اجر به راته راکړل شي.
۱۷. دالله محبت به راته راکړل شي.
۱۸. الله به راله درجې لوړې کړي او د جنت لوړ پوړه ماڼې به راکړي.

هغه څه چې په صبرکولو راسره مرسته کوي:

۱. د مسلمان هر حالت خیر خیر دی.
۲. زه بنده یم، د خپل بادار په فیصله هیڅ اعتراض نه لرم.
۳. زما د الله سره محبت دی، او حبیب د خپل محبوب په کارونو نه خپه کیږي.
۴. زما په ښو چارو الله ښه پوهیږي، زه یې حکمونو ته تیار یم.
۵. په الله مې دایقین دی چې په دې مصیبت کې به یې زما لپاره خیر اچولی وي.
۶. د الله په پرېکړه خوشحاله یم، په دې عقیده به رانه الله خوشحاله شي.
۷. له لاسه چې مې څه ووتل د الله ملکیت و، ماسره یې امانت ایښې و بېرته یې رانه واخست.
۸. د الله پرېکړې څوک نه شي بدلولی، هغه په خپلو پرېکړو کې د عدل ذات دی.
۹. مصیبت یې ځکه راباندې راوستو چې راسره یې مینه ده.
۱۰. سخت مصیبت مې په کلک ایمان او غښتلي دیانت لویه ښه ده.
۱۱. چې مصیبت چې څومره لوی وي هومره یې ثواب هم لوی وي.
۱۲. د مصیبت نه مخکې چې مې څنگه دخیر کارونه کول، د هغې اجر به راله الله پاک د مصیبت نه وروسته هم راکړي.





۱۳. لکه څنگه چې پلار خپل رنځور ځوی ته خوراک د صحتمندې لپاره نه ورکوي او پرې شفقت ښايي، دغسې الله خپل حبيب په دنيا کې هم ساتي.
۱۴. د روغ صحتونو والا به د قیامت په ورځ د رنځورانو د اجر و نواړو اميدونه کوي.
۱۵. په مصيبت کې به ځان نه لاندې خلکو ته گورم چې ښه ده دغسې نه يم.
۱۶. دنيا د مصيبتونو کور دی.
۱۷. په مصيبتونو به ځان ته جنت رايادوم چې هلته نه مصيبتونه شته او نه تکليف.
۱۸. کېدای شي الله راباندې مصيبت ددې له کبله راوستی وي چې زما اواز واورې او عاجزي مې وگوري.
۱۹. کله ناکله په دغه مصيبت الله زما له زړه نه داسې رنځونه وباسي چې زما د پوره صحت لوی لامل شي.
۲۰. له نا کله دغه مصيبت ما ته تنبيه وي چې له ځېنو گناهونو مې توبه نه وي ويستلي، او يا مې هم د کوم نعمت شکريه نه وي ادا کړي.
۲۱. کوم مصيبت چې راوړسېد هرومرو به رارسیده، رزقونه او نېټې د الله په لاس کې دي.
۲۲. هېڅ څوک هم تکليف نه په امان کې نه دی حتی انسان الله ته هم کنځل کوي.
۲۳. چا چې په مصيبت کې اچولی يم، له هر چانه راباندې هغه ډېر مهربان دی، هغه لره ثنا ده.
۲۴. شکوې گيلې هېڅ فايده راته نه رسوي.



۲۵. د مصیبت په وخت کې چې ځان ته دا رایاد کړم چې رب او خالق لرم،
نوزړه ته به مې ډاډ راځي.

۲۶. لوی مصیبت د نبی ﷺ مړینه ده، په دې سره ټول مصیبتونه اسانېږي.



ورستنی صفحه (بېک پائېل)

له ځان څخه مې وپوښتل.. چې خلکو ته به څنګه داسې علم وړاندې کړم
چې:

د خلکو پکې ګټه وي.

په لوستلو کې هم ډېر اسان وي چې لفظي تعقید ونه لري.

رښتونی وي او معلومات یې باوري وي.

عملي بڼه ولري او اسان وي.

چې له مړینې وروسته مې پرې اجر دوامداره وي.

هغه و چې د پوښتنې ځواب مې (نیکو عملونو ته د هر مسلمان لارښود) راووت!

د دې برسیره مې موخه له کتاب څخه دا نه ده چې ته دې د کتاب څښتن شې،

نا بلکې موخه مې ترې دا ده چې کتاب باید د ژوند په اوږدو کې درسره وي.

له رب کائنات څخه غواړم چې یې راڅخه قبول کړي.

طلال فاخر



IslamHouse.com

 islamhouseps

 IslamHousePs

 IslamHousePs

 islamhouse.com/ps/

For more details visit
www.GuideToIslam.com



contact us :Books@guidetoislam.com

 Guidetoislam.org

 Guidetoislam1

 Guidetoislam

 www.Guidetoislam.com



المكتب التعاوني للدعوة وتوعية الجاليات بالربوة

هاتف: +٩٦٦١١٤٤٥٤٩٠٠ فاكس: +٩٦٦١١٤٩٧٠١٢٦ ص ب: ٢٩٤٦٥ الرياض: ١١٤٥٧

ISLAMIC PROPAGATION OFFICE IN RABWAH

P.O.BOX 29465 RIYADH 11457 TEL: +966 11 4454900 FAX: +966 11 4970126

نېکو عملونو ته

د کتاب په اړه: دا معزز کتاب (نېکو عملونو ته د هر مسلمان لارښود) د سترې گټې او ډېرې فایده حامل کتاب دی، لیکوال یې منع پانگه د اسلوب په اعلی ترین انداز خپرلی دی، د ټولو رئیسي مضمونونو گټې په داسې انداز ذکر کړي دي چې هر گټه یې له سم صحیح او صریح حدیث څخه اخستې ده، لیکوال پکې لوستوال دې ته هڅولی دی چې ځان په دغې غوره ترینو اعمالو او نېکو خصلتونو بوخت وساتي، او درزالت او خباثت څخه ځان وژغوري، ژباړل شوې لیکنه لوستوال د خپل رب دیدار ته هڅوي، او هغه څوک یې بختور ثابت کړی چې د رب په فرمانبردارۍ مشغول وي، او هغه څوک شقي دی چې نه خو د رب کریم اطاعت کوي او نه پرې کوم اهتمام کوي.



IslamHouse.com



مرکز اسلام
Osoul Center
www.osoulcenter.com

